

QB365 Question Bank Software Study Material

பொருளியல் - பொது மற்றும் தனியார் துறைகள் முக்கியமான 2 & 5 மதிப்பெண் வினாக்கள்
விடைகளுடன்
8ம் வகுப்பு
சமூக அறிவியல்

மொத்த மதிப்பெண் : 55

2 மதிப்பெண் வினாக்கள்

15 x 2 = 30

1) பொதுத் துறைகள் குறித்து சிறுகுறிப்பு எழுதுக.

பதில் : (i) அரசு, பொதுமக்களுக்கு பண்டங்கள் மற்றும் சேவைகளை வழங்கும் நடவடிக்கைகளில் ஈடுபட்டுள்ள துறை பொதுத்துறை ஆகும்.

(ii) நிறுவனங்கள், முகவர் நிலையங்கள் மற்றும் அமைப்புகள் என முழுவதும் சொந்தமானவையாகவும் அரசாங்கத்தால் நடத்தப்படும், கட்டுப்படுத்தப்படும் மத்திய அரசு, மாநில அரசு அல்லது உள்ளூர் அரசாங்கமாகவும் இருக்கும்.

2) சமுதாய தேவை என்றால் என்ன?

பதில் : சமுதாய தேவை என்பது விரைவான தொழில்மயமாக்கல் நடவடிக்கைகள் மூலம் பொருளாதார மேம்பாட்டை அடைதல், வாழ்க்கைத் தரத்தை உயர்த்துதல் மற்றும் பொருளாதார இறையாண்மை அடைவது ஆகும்.

3) பொதுத்துறையின் நோக்கங்களை எழுதுக?

பதில் : 1. உள்கட்டமைப்பை உருவாக்குதல் மற்றும் விரிவாக்கம் செய்வதன் மூலம் விரைவான பொருளாதார வளர்ச்சியை மேம்படுத்துதல்.

2. வளர்ச்சிக்கான நிதி ஆதாரங்களை உருவாக்குதல்.

3. வேலைவாய்ப்புகளை உருவாக்குதல்.

4. சமச்சீர் வட்டார வளர்ச்சியை ஊக்குவித்தல்.

5. வருமானம் மற்றும் செல்வங்களை மறுபகிர்வு செய்வதை ஊக்குவித்தல்.

4) பொதுத்துறைகளின் மூன்று உறுப்புகள் யாவை?

பதில் : (i) அரசுத்துறைகளால் நிர்வாகம் செய்யப்படும் நிறுவனங்கள்.

(ii) கூட்டுத்துறை நிறுவனங்கள்.

(iii) பொதுக்கழகம்.

5) சமூக-பொருளாதார மேம்பாட்டை அளவிடும் சில குறியீடுகளின் பெயர்களை கூறுக.

பதில் : சமூக பொருளாதார மேம்பாட்டை பின்வரும் குறியீடுகள் கொண்டு அளவிடப்படுகிறது. மொத்த உள்நாட்டு உற்பத்தி (GDP), ஆயுட்காலம், கல்வியறிவு மற்றும் வேலைவாய்ப்பின் அளவு போன்றவைகளாகும்.

6) தனியார் துறை குறித்து சிறுகுறிப்பு எழுதுக.

பதில் : தனியார் துறையின் வரையறை :

1. தனியார் தனி நபர்கள் அல்லது நிறுவனங்களுக்கு சொந்தமான, அவர்களால் கட்டுப்படுத்தப்பட்டு மற்றும் நிர்வகிக்கப்படும் ஒரு தேசிய பொருளாதாரத்தின் பிரிவு தனியார் துறை என்று அழைக்கப்படுகிறது.

2. தனியார் துறை நிறுவனங்கள் தனியார் அல்லது பொது வர்த்தக நிறுவனங்களின் அளவுகளின் அடிப்படையில் பிரிக்கப்படுகின்றன.

3. தேசிய உற்பத்தியில் தனியார் துறையின் பங்களிப்பு பொதுத்துறையை விட அதிகமாக உள்ளது.

7) தனியார் துறை நிறுவனங்களில் ஏதேனும் மூன்றினைக் கூறுக.

பதில் : தனியார் துறை நிறுவனங்கள் :

1. இன்போசிஸ் நிறுவனம்

2. ஆதித்யா பிரிவா நிறுவனம்

3. ரிலையன்ஸ் இண்டஸ்ட்ரியல் நிறுவனங்கள்

8) ஒன்பது வகையான பொதுத்துறைகள் யாவை?

பதில் : (i) விமானப் போக்குவரத்து

(ii) நிலக்கரி சுாங்கங்கள்

- (ii) நகராட்சி சபை
- (iii) கனரக பொறியியல்
- (iv) ரயில்வே
- (v) அணுசக்தி
- (vi) மருந்துகள்
- (vii) பருத்தி நெசவு
- (viii) இந்திய உணவுக்கழகம்
- (ix) மெக்கான்

9) நிதி ஆயோக் பற்றி குறிப்பு வரைக.

பதில் : (i) நிதி ஆயோக் என்பது 65 ஆண்டுகள் பழமையான திட்டக்குழுவுக்கு மாற்றாக அமைக்கப்பட்ட குழுவாகும். அமைச்சகங்களுக்கும், மாநிலங்களுக்கும் நிதி ஒதுக்க திட்டக்குழுவிற்கு அதிகாரம் உள்ளது. ஆனால் இந்த அதிகாரம் தற்போது நிதி அமைச்சகத்தின் கீழ் உள்ளது.
(ii) நிதி ஆயோக் அடிப்படையில் ஒரு மதியுரையகக் குழுவாகவும் உண்மையான ஆலோசனைக் குழுவாகவும் 2015 ஜனவரி 1 ஆம் தேதியிலிருந்து செயல்பட துவங்கியுள்ளது.

10) கலப்பு பொருளாதாரம் என்றால் என்ன?

பதில் : கலப்பு பொருளாதாரம் என்பது முதலாளித்துவம் மற்றும் பொதுவுடமையின் கலவையாகும்.

11) கூட்டுத்துறை நிறுவனங்கள் சிலவற்றைக் கூறுக.

பதில் : இந்தியன் ஆயில் பெட்ரோனாஸ் தனியார் நிறுவனம், இந்தியன் ஆயில் ஸ்கை டேங்கிங் நிறுவனம், ரத்னகிரி கேஸ் அண்ட் பவர் தனியார் நிறுவனம், இந்தியன் செயற்கை ரப்பர் நிறுவனம்.

12) நிதி ஆயோக் என்றால் என்ன?

பதில் : 1. நிதி ஆயோக் என்பது 65 ஆண்டுகள் பழமையான திட்டக்குழுவுக்கு மாற்றாக அமைக்கப்பட்ட குழுவாகும்.
2. அமைச்சகங்களுக்கும் மாநிலங்களுக்கும் நிதி ஒதுக்க திட்டக்குழுவிற்கு அதிகாரம் உள்ளது. ஆனால் இந்த அதிகாரம் தற்போது நிதி அமைச்சகத்தின் கீழ் உள்ளது.
3. நிதி ஆயோக் 2015 ஜனவரி 1-ஆம் தேதியிலிருந்து செயல்பட துவங்கியுள்ளது.

13) திறன் நகரம் பற்றி குறிப்பு வரைக.

பதில் : 1. அதிக எண்ணிக்கையிலான மக்கள் வேலை தேடி நகர்ப்புறங்களுக்கு இடம் பெயர்கின்றனர். இதனால் நகர்ப்புற மக்கள் தொகை அதிகரிக்கிறது. இதனால் அரசாங்கம் "திறன் நகரம்" (Smart City) திட்டத்தை தொடங்கியது.
2. இது நகரங்களில் மருத்துவமனைகள், பள்ளிகள், வீட்டு வசதிகள் மற்றும் வணிக மையங்கள் போன்ற பல வசதிகளை அளிக்கிறது.

14) ப்ரீட்மேன் - மஹலானோபிஸ் மாதிரி என்றால் என்ன?

பதில் : 1. பிரதமர் ஜவஹர்லால் நேரு இறக்குமதிக்கு மாற்று தொழில்மயமாக்கலின் அடிப்படையில் ஒரு பொருளாதாரக் கொள்கையை ஊக்குவித்து கலப்பு பொருளாதாரத்தை ஆதரித்தார்.
2. நேருவின் பார்வையை "இந்தியாவின் பொதுத்துறை நிறுவனங்களின் தந்தை" என்று அழைக்கப்படும் டாக்டர் வி.கிருஷ்ணமூர்த்தி முன்னெடுத்துச் சென்றார்.
3. இந்திய புள்ளி விவர நிபுணர் பேரா. பி.சி. மஹலானோபிஸ் அதன் உருவாக்கத்திற்கு கருவியாக இருந்தார்.
4. இது பின்னர் ப்ரீட்மேன்-மஹலானோபிஸ் (Friedman Mahalanobis Model) மாதிரி என்று அழைக்கப்பட்டது.

15) முக்கிய தனியார் நிறுவனங்களை கூறுக.

பதில் : முக்கிய தனியார் நிறுவனங்கள் :
1. இன்போசிஸ் நிறுவனம்
2. ஆதித்யா பிர்லா நிறுவனம்
3. ரிலையன்ஸ் இண்டஸ்ட்ரியல் நிறுவனங்கள்
4. டாட்டா குழும நிறுவனங்கள்
5. விப்ரோ நிறுவனம்
6. இந்துஸ்தான் யூனிலீவர் நிறுவனம்
7. ஐசிஐசிஐ வங்கி நிறுவனம்

5 மதிப்பெண் வினாக்கள்

5 x 5 = 25

16) பொதுத்துறையின் வரலாற்றை சுருக்கமாக விளக்குக.

பதில் : பொதுத்துறையின் வரலாறு:

1. 1947இல் இந்தியா சுதந்திரம் அடைந்த போது, அது பலவீனமான தொழில்துறை தளத்தைக் கொண்ட வேளாண்மையை முதன்மையாக கொண்ட நாடாகும்.
2. தேசிய ஒருமித்த கருத்து பொருளாதாரத்தின் விரைவான தொழில்மயமாதலுக்கு ஆதரவாக இருந்தது.
3. இது பொருளாதார வளர்ச்சிக்கு திறவுகோலாக கருதப்பட்டது.
4. 1948ஆம் ஆண்டு முதல் தொழில்துறை கொள்கை தீர்மானத்தின் அறிவிப்பில் தொழில்துறை வளர்ச்சியின் யுத்திகளை பரந்த வரையறைகளைக் கொண்டு வகுத்தது.
5. மார்ச் 1950இல் அமைச்சரவை தீர்மானத்தால் திட்டக்குழு அமைக்கப்பட்டது.
8. மேலும் 1951ஆம் ஆண்டில் தொழில்துறை சட்டம் இயற்றப்பட்டது.
7. பிரதமர் ஜவஹர்லால் நேரு இறக்குமதிக்கு மாற்று தொழில்மயமாக்கலின் அடிப்படையில் ஒரு பொருளாதாரக் கொள்கையை ஊக்குவித்து கலப்பு பொருளாதாரத்தை ஆதரித்தார்.
8. நேருவின் பார்வையை "இந்தியாவின் பொதுத்துறை நிறுவனங்களின் தந்தை" என்று அழைக்கப்படும் டாக்டர் வி.கிருஷ்ணமூர்த்தி முன்னெடுத்துச் சென்றார்.
9. இந்திய புள்ளி விவர நிபுணர் பேரா. பி.சி. மஹலானோபிஸ் அதன் உருவாக்கத்திற்கு கருவியாக இருந்தார்.
10. 1991ஆம் ஆண்டின் தொழில்துறை கொள்கை முந்தைய அனைத்து கொள்கைகளிலிருந்தும் தீவிரமாக வேறுபட்டது.
11. அரசாங்கம் பொதுத்துறை முதலீடு செய்ய திட்டமிட்டு தனியார் துறைக்கு அதிக சுதந்திரத்தை அனுமதித்தது.
12. அதே நேரத்தில் இந்தியாவுக்கு வெளியே உள்ள வணிக நிறுவனங்களிலிருந்து அந்நிய நேரடி முதலீட்டிற்கு அழைப்பு விடுக்கப்பட்டது.
13. இவ்வாறு இந்தியப் பொருளாதாரத்தில் பொதுத்துறை நிறுவனங்கள், தனியார் துறை நிறுவனங்கள் மற்றும் பன்னாட்டு நிறுவனங்கள் இணைந்து செயல்பட்டு வருகின்றன.

- 17) சமூக - பொருளாதார மேம்பாட்டினை அளவிடும் குறியீடுகள் ஏதேனும் ஐந்தினை பற்றி விளக்குக.

பதில் : சமூக - பொருளாதார மேம்பாட்டினை அளவிடும் குறியீடுகள் :

1. மொத்த உள்நாட்டு உற்பத்தி (GDP)

- i. மொத்த உள்நாட்டு உற்பத்தியானது (GDP) சமூக பொருளாதார வளர்ச்சியை மேம்படுத்துவதில் துணை புரிகிறது.
- ii. தொழில்துறையில் தனியார் மற்றும் பொதுத்துறையின் மொத்த உள்நாட்டு உற்பத்தியின் விகிதம் அதிகரித்து உள்ளது.
- iii. இது அரசின் நிதியை அதிகரிப்பதோடு பொதுச் செலவுகளையும் அதிகரிக்கிறது.

2. ஆயுட்காலம்:

- i. 2011ஆம் ஆண்டு இந்தியாவின் மக்கள் தொகை கணக்கெடுப்பின் படி சராசரி ஆயுட்காலம் ஆண்களுக்கு 65.80 ஆண்டுகள் மற்றும் பெண்களுக்கு 68.33 ஆண்டுகள் ஆகும்.
- ii. 2018-19 மத்திய வரவு செலவுத் திட்டத்தில் "தேசிய சுகாதார உற்பத்தி திட்டத்தை" (NHPS) அரசாங்கம் அறிவித்தது.

3. கல்வியறிவு:

- i. அனைவருக்கும் கல்வி இயக்கம் (SSA) இந்திய முதன்மை திட்டத்தின் அங்கமாகும்.
- ii. 6-14 வயதுடைய குழந்தைகளுக்கு வாழ்க்கைத் திறன்களுடன் கூடிய இலவச மற்றும் கட்டாயக் கல்வியை வழங்குவதற்காக செயல்படுத்தப்பட்டது.
- iii. அனைவருக்கும் இடைநிலை கல்வித்திட்டம் (RMSA) திறன் வகுப்பு (Smart Class) மின்னணு கற்றல் (E-Learning), இலவச கணினி திறன் வகுப்புகள் மற்றும் சூழல் - நட்பு (Eco-Friendly) கற்பதற்கான இயற்கையான சூழல் வழங்குதல் போன்ற திட்டங்களும் அரசால் அறிமுகப்படுத்தப்பட்டது.

4. வேலைவாய்ப்பு:

- i. அதிக எண்ணிக்கையிலான மக்கள் வேலைதேடி நகர்புறங்களுக்கு இடம் பெயர்கின்றனர். இதனால் நகர்ப்புற மக்கள்தொகை அதிகரிக்கிறது.
- ii. இதனால் அரசாங்கம் "திறன் நகரம்" (Smart City) திட்டத்தை தொடங்கியது.
- iii. இது நகரங்களில் மருத்துவமனைகள், பள்ளிகள், வீட்டு வசதிகள் மற்றும் வணிக மையங்கள் போன்ற பல வசதிகளை அளிக்கிறது.
- iv. வேலைவாய்ப்பைப் பொறுத்தவரை கிராமப்புற மற்றும் பின்தங்கிய பகுதிகளை மேம்படுத்துவதற்காக குறைந்த கட்டணத்தில் மின்சார வரிச்சலுகை போன்ற பல சலுகைகளை வழங்குவதன் மூலம் பின்தங்கிய பகுதிகளில் தொழில் துறையை தொடங்க தனியார் துறைகளை அரசாங்கம் ஊக்குவிக்கிறது.

5. வீடு, சுத்தமான குடிநீர் மற்றும் சுகாதாரம் வழங்குதல் :

- i. அரசுத் துறையானது, வீட்டு வசதிகள், சுத்தமான குடிநீர் வசதிகள் மற்றும் சுகாதார வசதிகளை தூய்மை இந்தியா திட்டத்தின் கீழ் வழங்குகிறது.
- ii. இது போன்ற வசதிகளை வழங்குவதால் மக்களின் வாழ்க்கை சூழற்சி அதிகரிக்கிறது.

- 18) பொதுத் துறையின் முக்கியத்துவம் யாது?

பதில் : பொதுத்துறையின் முக்கியத்துவம் :

எந்தவொரு பொருளாதாரத்தின் வளர்ச்சியிலும் பொதுத்துறை முக்கிய பங்கு வகிக்கிறது.

1. பொதுத்துறை மற்றும் மூலதன உருவாக்கம் :

திட்டமிடல் காலத்தில் சேமித்து, முதலீடு செய்வதில் பொதுத்துறையின் பங்கு மிக முக்கியமானதாக விளங்கியது.

2. பொருளாதார மேம்பாடு:

- பொருளாதார வளர்ச்சி முக்கியமாக தொழில்துறை வளர்ச்சியைப் பொறுத்தது.
- சிறுதொழில்களுக்கு மூலப்பொருட்களை வழங்க இரும்பு மற்றும் எஃகு, கப்பல் போக்குவரத்து, சுரங்கம் போன்ற கனரக மற்றும் அடிப்படை தொழில்கள் தேவைப்படுகிறது.

3. சமச்சீரான வட்டார வளர்ச்சி :

- பொதுத்துறை நிறுவனங்கள் தங்கள் ஆலைகளை மாவட்டத்தின் பின்தங்கிய பகுதிகளில் அமைத்துள்ளன.
- இந்த வட்டாரங்களில் உள்ள மக்களின் சமூக-பொருளாதார வாழ்க்கையில் முழுமையான மாற்றத்தை ஏற்படுத்தியுள்ளது.

4. வேலை வாய்ப்பு உருவாக்கம் :

- நாட்டில் வேலையின்மை பிரச்சினையை தீர்க்க பொதுத்துறை இலட்சக்கணக்கான வேலைகளை உருவாக்கியுள்ளது.
- 2011 ஆம் ஆண்டில் பணியமர்த்திய நபர்களின் எண்ணிக்கை 150 இலட்சம் ஆகும்.

5. ஏற்றுமதி ஊக்குவிப்பு மற்றும் அந்நிய செலாவணி வருவாய்:

- சில பொது நிறுவனங்கள் இந்தியாவின் ஏற்றுமதியை மேம்படுத்துவதற்கு அதிக பங்களிப்பு செய்துள்ளன.
- மாநில வர்த்தக நிறுவனம் (STC), தாதுக்கள் மற்றும் உலோக வர்த்தக நிறுவனம் (MMTC), இந்துஸ்தான் எஃகு நிறுவனம், பாரத மின்னணு நிறுவனம், இந்துஸ்தான் இயந்திர கருவிகள் போன்றவை ஏற்றுமதி மேம்பாட்டில் மிகச் சிறப்பாக செயல்பட்டுள்ளன.

6. நலிவடைந்த தொழில்களுக்கு பாதுகாப்பு:

நலிவடைந்த பிரிவு மூடப்படுவதைத் தடுப்பது, பொறுப்பை ஏற்றுக்கொள்வது மற்றும் பலர் வேலையில்லாமல் இருப்பதைத் தடுப்பது, இது மட்டுமல்லாமல் மூலதனம், நிலம் கட்டடம், இயந்திரங்கள் போன்றவற்றை தேவையற்ற முறையில் மூடுவதை (Locking) பொதுத்துறை தடுக்கிறது.

7. இறக்குமதி மாற்று:

- சில பொதுத்துறை நிறுவனங்கள் குறிப்பாக முன்னர் இறக்குமதி செய்யப்பட்ட பொருட்களை உற்பத்தி செய்வதற்காகவும், அந்நிய செலாவணியை சேமிப்பதற்காகவும் தொடங்கப்பட்டன.
- எண்ணெய் மற்றும் இயற்கை எரிவாயு ஆணையம் (ONGC) இந்திய எண்ணெய் நிறுவனம், பாரத மின்னணு நிறுவனம் போன்றவை இறக்குமதி மாற்றீடு மூலம் அந்நிய செலாவணியை சேமித்துள்ளன.

19) பொதுத் துறைக்கும் தனியார் துறைக்கும் உள்ள வேறுபாடுகளை எழுதுக?

பதில் :

வ.எண்	பொதுத் துறை	தனியார் துறை
1	தொழில்களின் உரிமையானது அரசாங்கத்திடம் உள்ளது.	தொழில்களின் உரிமையானது தனி நபர்களிடம் உள்ளது.
2	பொது வருவாய், வருமானம் பண்டங்கள் மற்றும் பணிகளின் மீது விதிக்கும் வரியை பொருத்தது.	பங்குகள் மற்றும் கடன் பத்திரங்களை வழங்குதல் அல்லது கடன் வாங்குவதைப் பொருத்தது.
3	பொதுத்துறை தொழிலாளர்களுக்கு முறையான ஊதியத்தை உறுதி செய்கிறது.	தனியார்துறை தொழிலாளர்களை சுரண்டுகிறது.
4	இது ஒரு சிலர் கைகளிலோ அல்லது பணக்காரர்களிடம் பெரும் செல்வத்தை குவிக்க அனுமதிக்காது.	இது ஒரு சிலர் கைகளில் அல்லது பணக்காரர்களிடம் பெரும் செல்வத்தை குவிக்க அனுமதிக்கிறது.
5	பொதுத்துறை நிறுவனங்களுக்கு NLC, SAIL, BSNL போன்றவை உதாரணமாகும்.	தனியார் துறை நிறுவனங்களுக்கு TVS Motors, Ashok Leyland, TATA Steel போன்றவை உதாரணமாகும்.
6	வரி ஏய்ப்பு இல்லை	வரி ஏய்ப்பு உண்டு
7	இது சேவை நோக்கமுடையதாகும்.	இது முற்றிலும் இலாப நோக்கம் உடையது.
8	இது சமூகரீதியாக பின்தங்கிய மக்களுக்கு முன்னுரிமை அளிக்கப்படுகிறது. இட ஒதுக்கீடு நடைமுறைப்படுத்தப்படுகிறது.	இது சமூகரீதியாக பின்தங்கிய வர்க்க மக்களை பொருட்படுத்தாது, இட ஒதுக்கீடு பின்பற்றப்படுவதில்லை.

20) தனியார் துறையின் பணிகளைப் பற்றி எழுதுக.

பதில் : தனியார் துறையின் பணிகள் :

1. தனியார் துறையின் முக்கிய செயல்பாடு புதுமை மற்றும் நவீனமயமாதலை உருவாக்குவதாகும்.
2. உள்கட்டமைப்பு மற்றும் சேவைகளை மேம்படுத்துதல் மற்றும் பராமரித்தல்.
3. இருக்கின்ற வணிகங்களை ஊக்குவித்தல், விரிவுபடுத்துதல்.
4. மனித மூலதன வளர்ச்சியை ஊக்குவித்தல், பாதிக்கப்படக்கூடிய குழுக்களுக்கு குறிப்பாக தொழிலாளர் சந்தையில் பங்கேற்க உதவுதல் மற்றும் சமூக வணிக மற்றும் கூட்டுறவு, உள்ளூர் பரிமாற்ற அமைப்புகள் மற்றும் முறைசாரா கடன் போன்றவற்றை ஊக்குவிப்பதன் மூலம் சமூக வளர்ச்சியை ஊக்குவித்தல்.
5. சிறு நுண் மற்றும் நடுத்தர நிறுவனங்களை (SMME) வழங்குவதன் மூலம் அளிப்பு பக்க நடவடிக்கைகள் மற்றும் தேவை பக்க நடவடிக்கைகளை கோருதல் மற்றும் நகரத்தில் முதலீட்டை ஈர்த்தல்.